

## پولیس ریلیز

کراچی 14 جولائی 2016ء۔

ترجمان سندھ پولیس کے اعلامیے کے مطابق آئی جی سندھ اے ڈی خواجہ نے ڈی آئی جی ٹریفک، ڈی آئی جی کرائم، ڈی آئی جی سی ٹی ڈی، ڈی آئی جی ٹریننگ، ڈی آئی جی اسپیشل برانچ و دیگر اسپیشل یونٹس سمیت زونل ڈی آئی جی کراچی کو احکامات جاری کیے ہیں کہ پولیس وہیکلز کے حوالے سے باقاعدہ سرٹیفیکیٹ دیں کہ کوئی بھی پولیس وہیکل نمبر پلیٹ کے بغیر نہیں ہے۔ انہوں نے کہا کہ اگر اور پینل نمبر پلیٹ اب تک متعلقہ محکمے نے جاری نہیں کی ہے تو ایسی صورت میں بھی فوری طور پر نمبر پلیٹ نصب کی جائے بصورت دیگر تمام ڈی آئی جی کراچی پر ذمہ داری عائد کی جائے گی۔

انہوں نے تمام ڈی آئی جی کراچی کو ایس ایس پیز کو احکامات جاری کیے کہ صوبائی سطح پر گاڑیوں پر معیاری نمبر پلیٹس کی تنصیب اور اسکی افادیت کے حوالے سے جاری مہم کو مزید مؤثر بنائیں اور جملہ پولیس اقدامات کے حوالے سے روزانہ کی بنیاد پر رپورٹ دفتر اے آئی جی آپریشنز سندھ سینٹرل پولیس آفس کراچی ارسال کی جائے۔

## پولیس ریلیز

کراچی 14 جولائی 2016ء۔

ترجمان سندھ پولیس نے دفتر سے جاری ایک بیان میں شہریوں سے کہا ہے کہ شہر پسند عناصر اپنے مذموم ہتھکنڈوں، پروپیگنڈوں اور افواہوں سے یہ تاثر اجاگر کرنے کی کوششوں میں مصروف ہیں کہ امن و امان کے قیام میں پولیس و قانون نافذ کرنے والے دیگر ادارے ناکام ہو چکے ہیں لیکن ایسا ہرگز نہیں ہے پولیس اور قانون نافذ کرنے والے دیگر ادارے امن و امان کی صورتحال پر کنٹرول اور عوام کے جان و مال کے تحفظ کو یقینی بنانے کیلئے شب و روز اپنی ذمہ داریاں انتہائی محنت لگن اور غیر جانبدارانہ رہتے ہوئے انجام دے رہے ہیں۔

ترجمان کے مطابق ایسے سماج اور ملک دشمن عناصر اپنے گھناؤنے عزائم کی منصوبہ بندیوں کی تکمیل کے لیے ممکن ہے کہ آپ کے آس پاس، اطراف کے علاقوں یا پڑوس میں عارضی طور پر رہائش پذیر ہوں اور آپ کو پتہ بھی نہ ہو۔

ترجمان نے شہریوں سے مزید کہا کہ علاقے میں کوئی بھی مشکوک سرگرمی، مشتبہ شخص یا حرکات دکھائی دینے پر فوری مددگار 15، ڈی آئی جی، ایس ایس پی دفاتر یا قریبی تھانہ کے علاوہ علاقہ گشت پر موجود پولیس موبائل یا قریب ہی ڈیوٹی پر موجود پولیس افسر یا جوان کو دیں۔